

छत्रपती संभाजीनगर महानगरपालिकेमध्ये
माध्यमिक सहशिक्षक या पदनामाची २१ पदे मंजूर
करून तासिका तत्वावर कार्यरत असलेल्या २१
माध्यमिक शिक्षकांचे सदरहू पदांवर
महानगरपालिकेच्या सेवेत नियमित समावेशन
करणेबाबत.

महाराष्ट्र शासन
नगरविकास विभाग
शासन निर्णय क्रमांक: छसंम-२०२४/प्र.क्र.१०४/नवि-२४
मादाम कामा रोड, हुतात्मा राजगुरु चौक,
मंत्रालय, मुंबई ४०० ०३२
दिनांक :- ३० जुलै, २०२५

संदर्भ:-

- १) शासन निर्णय, नगर विकास विभाग क्र.औमपा-२०१५/प्र.क्र.२१०(भाग-१)/नवि-२४,
दि.१५.२.२०२१
- २) शासन निर्णय, नगर विकास विभाग क्र.औमपा-२०१५/प्र.क्र.२१०(भाग-१)/नवि-२४,
दि.२६.८.२०२१
- ३) छत्रपती संभाजीनगर महानगरपालिकेच्या सर्वसाधारण सभा क्र.१५४२, दि.२०.०८.२०२४
- ४) आयुक्त, छत्रपती संभाजीनगर मनपा यांचे पत्र जा.क्र.मनपा/शिक्षण/१११४/२०२४,
दि.१९.९.२०२४
- ५) शासन निर्णय, नगर विकास विभाग, छसंम-२०२४/प्र.क्र.१०४/नवि-२४,
दि. ३० जुलै, २०२५.

प्रस्तावना:-

संदर्भ क्र.१ येथील शासन निर्णयान्वये छत्रपती संभाजीनगर महानगरपालिकेच्या एकूण ५७१६ पदांच्या आकृतीबंधास शासन मान्यता देण्यात आली आहे. सदर आकृतीबंधात माध्यमिक सहशिक्षक हे पदनाम मंजूर करण्यात आलेले नव्हते.

२. संदर्भ क्र.२ येथील शासन निर्णयान्वये छत्रपती संभाजीनगर महानगरपालिकेतील अधिकारी व कर्मचारी यांचेकरिता मंजूर करण्यात आलेल्या एकूण ५७१६ पदांच्या आकृतीबंधाच्या अनुषंगाने औरंगाबाद महानगरपालिका सेवा (सेवा प्रवेश व सेवांचे वर्गीकरण) नियम, २०२१ ला शासन मान्यता देण्यात आली आहे.

३. छत्रपती संभाजीनगर महानगरपालिकेमध्ये माध्यमिक मुख्याध्यापक व माध्यमिक सहशिक्षक (मराठी/उर्दू) या संवर्गातील पदांचा महानगरपालिका आकृतीबंधात समावेश करून ५५ पदे निर्माण करणे, प्रस्तावित सेवा प्रवेश नियमास मंजूरी देणे व माध्यमिक सहशिक्षक (श्रेणी-३. शिक्षण सेवा) पदावर विहित मागनि नियुक्त केलेल्या व १२ वर्ष सेवा झालेल्या २१ तासिका तत्वावरील माध्यमिक शिक्षकांना महानगरपालिका आस्थापनेवर कायमस्वरूपी नियुक्ती देणे या बाबीस शासनाची मान्यता

घेण्यासाठीच्या प्रस्तावास छत्रपती संभाजीनगर महानगरपालिकेच्या सर्वसाधारण सभा क्र.१५४२ , दि.२०.०८.२०२४ अन्वये मंजुरी देण्यात आली. त्यानुसार आयुक्त, छत्रपती संभाजीनगर महानगरपालिका यांनी संदर्भ क्र.४ येथील पत्रान्वये छत्रपती संभाजीनगर महानगरपालिकेमध्ये माध्यमिक सहशिक्षक व माध्यमिक मुख्याध्यापक यांची पदे मंजूर करून त्यांच्या सेवा प्रवेश नियमांना मंजुरी देण्याची व महानगरपालिकेतील शिक्षण विभागात विहीत कार्यपद्धतीने नियुक्त होवून गेल्या १२ वर्षांपासून कार्यरत असलेल्या २१ माध्यमिक तासिका तत्वावरील शिक्षकांचे माध्यमिक सहशिक्षक यांचे पदांवर नियमित समावेशन करण्याबाबतचा प्रस्ताव सादर केला होता.

४. आयुक्त, छत्रपती संभाजीनगर महानगरपालिका यांच्या प्रस्तावाच्या अनुषंगाने संदर्भ क्र.५ वरील शासन निर्णयान्वये छत्रपती संभाजीनगर महानगरपालिकेत माध्यमिक सहशिक्षक व माध्यमिक मुख्याध्यापक या पदनामाच्या सेवा प्रवेश नियमांना मंजुरी देण्यात आली आहे.

त्याचप्रमाणे सदर प्रस्तावाच्या अनुषंगाने छत्रपती संभाजीनगर महानगरपालिकेमध्ये माध्यमिक सहशिक्षक यांची २१ पदे (मराठी माध्यम-१९ पदे व उर्दू माध्यम- ०२ पदे) एस-१४, ३८६००-१२२८०० या वेतनश्रेणीमध्ये महाराष्ट्र महानगरपालिका अधिनियमातील कलम ५१(४) नुसार आकृतीबंधात मंजूर करण्याची बाब शासनाच्या विचाराधीन होती. त्याचप्रमाणे संदर्भ क्र.३ मध्ये सादर करण्यात आलेल्या प्रस्तावामध्ये नमूद असलेले विहीत कार्यपद्धतीने नियुक्त होवून २१ तासिका तत्वावर कार्यरत असलेले माध्यमिक शिक्षकांचे माध्यमिक सहशिक्षक या पदांवर महानगरपालिकेच्या सेवेत नियमित समावेशन करण्याची बाब शासनाच्या विचाराधीन होती.

शासन निर्णय: -

छत्रपती संभाजीनगर महानगरपालिकेसाठी माध्यमिक सहशिक्षक यांची २१ पदे (मराठी माध्यम- १९ पदे व उर्दू माध्यम-०२ पदे) वेतनश्रेणी एस-१४, ३८६००-१२२८०० या वेतनश्रेणीमध्ये महाराष्ट्र महानगरपालिका अधिनियमातील कलम ५१(४) नुसार आकृतीबंधात मंजूर करण्यास शासन मान्यता देण्यात येत आहे.

२. आयुक्त, छत्रपती संभाजीनगर महानगरपालिका यांनी संदर्भ क्र.३ येथील पत्रामध्ये नमूद असलेले २१ माध्यमिक तासिका तत्वावरील शिक्षक यांची नियुक्ती ही विहीत कार्यपद्धतीचा अवलंब करून वर्तनमानपत्रात जाहिरात देऊन, निवडसमिती मार्फत मुलाखतीद्वारे नियुक्ती करण्यात आली आहे. त्यानुसार सोबत जोडलेल्या प्रपत्र - अ मधील २१ तासिका तत्वावरील शिक्षक यांचे महानगरपालिकेतील माध्यमिक सहशिक्षक (वेतनश्रेणी एस-१४, ३८६००-१२२८००) या २१ मंजूर व रिक्त पदावर या नियमित समावेशन करण्यास खालील अटी व शर्तीच्या अधीन राहून मान्यता देण्यात येत आहे.

अटी व शर्ती :-

१. २१ माध्यमिक तासिका तत्वावरील शिक्षकांचे शासन निर्णयाच्या दिनांकापासून माध्यमिक सहशिक्षक (वेतनश्रेणी एस-१४, ३८६००-१२२८००) या पदावर महानगरपालिकेच्या सेवेत नियमित समावेशन करण्यात यावे.
 २. २१ माध्यमिक तासिका शिक्षक यांची नियमित सेवा सर्व प्रयोजनार्थ त्यांच्या नियमित समावेशनाच्या दिनांकापासून ग्राह्य धरण्यात यावी.
 ३. समावेशनाच्या दिनांकापासून संबंधित कर्मचाऱ्यांना सेवाजेष्ठता, निवृत्तीवेतन इत्यादी विषयक लाभ अनुज्ञेय राहतील.
 ४. समावेशनामुळे त्यांच्या पूर्वीच्या सेवाकालावधीतील वेतन, भत्ते व इतर अनुषंगिक वित्तीय लाभ यांची थकबाकी अनुज्ञेय असणार नाही
 ५. समावेशन करण्यापूर्वी संबंधितांकडून बंधपत्र घेवून त्यामध्ये मागील सेवाविषयक लाभ मिळणार नाही. तसेच भविष्यात याबाबत मागणी करता येणार नाही, याचा स्पष्ट उल्लेख करण्यात यावा.
 ६. संबंधित २१ तासिका सहशिक्षकांचे महानगरपालिकेतील माध्यमिक सहशिक्षक या पदावर समावेशन झाल्यानंतर त्यांच्या वेतनाकरीता शासनाकडून कोणताही निधी/अनुदान महानगरपालिकेस देय राहणार नाही.
 ७. महानगरपालिकेचा आस्थापना खर्च ३५% च्या मर्यादेत येण्याच्या अनुषंगाने आवश्यक त्या उपाययोजना कराव्यात. त्याची जबाबदारी आयुक्त, छत्रपती संभाजीनगर महानगरपालिका यांची राहिल.
२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्र. २०२५०७३०१५१०२२७८२५ असा आहे. हा आदेश डिजीटल स्वाक्षरीने साक्षांकित करून काढण्यात आला आहे.
- महाराष्ट्र राज्यपाल यांच्या आदेशानुसार व नावाने.

(जयंत वाणी)
अवर सचिव, महाराष्ट्र शासन

प्रति,

१. मा. उप मुख्यमंत्री महोदयांचे प्रधान सचिव, मंत्रालय, मुंबई
२. प्रशासक तथा आयुक्त, छत्रपती संभाजीनगर महानगरपालिका, छत्रपती संभाजीनगर.
३. मा.प्रधान सचिव (नवि-२) यांचे वरिष्ठ स्वीय सहाय्यक, मंत्रालय, मुंबई
४. उप सचिव (नवि-२४) यांचे स्वीय सहाय्यक, मंत्रालय, मुंबई
५. निवडनस्ती (नवि-२४)

शासन निर्णय क्रमांक: छसंम-२०२४/प्र.क्र.१०४/नवि-२४ सोबतचे प्रपत्र अ

अ.क्र.	माध्यमिक शिक्षकांचे नाव
	मराठी माध्यम
१.	श्रीम.तेहरीम शे.बाबर
२.	श्री.नन्नावरे श्रीकांत सोमकांत
३.	श्रीम.पवार किरण भारत
४.	श्रीम.राठोड मंजुश्री गणपतराव
५.	श्रीम.देशमुख वैशाली दिनकर
६.	श्री.उमेश अशोक गायकवाड
७.	श्रीम.पाटील वैशाली कैलास
८.	श्री.पठाण जाहेदखान साहेबखान
९.	श्रीम.ढोबळे राखी राम
१०.	श्रीम.मनिषा बळीराम शिंदे
११.	श्रीम.कुन्हाडे सुमन संतोष
१२.	श्रीम.चौधरी संगीता लक्ष्मण
१३.	श्री.काकडे रोहिदास मुरलीधर
१४.	श्री.उन्हाळे प्रकाश भगवान
१५.	श्री.भुतेकर भाग्येश्वर श्रीकिशन
१६.	श्रीम.वामन सरीता रामकृष्ण
१७.	श्रीम.जंजाळ उज्वला परसराम
१८.	श्रीम.रेखा दशरथ महाजन
१९.	श्री.हिरेकर सुनिल दौलतराव
	उर्दू माध्यम
१.	श्रीम.शेख मावीया तबस्सुम शे.नजमुद्दिन
२.	श्रीम.सय्यदा शाहीन अंजुम तौफिक अली